



दैनिक खोज खबर

खबरों की सच्चाई से रू-ब-रू

नया साल 2026: काशी-अयोध्या-वृंदावन में 10 लाख श्रद्धालु, 3किमी. लाइनें

खाटूश्यामजी में 72 घंटे दर्शन होंगे, पहलगाम में सैलानी उमड़े; देशभर में जश्न



नई दिल्ली,एजेंसी। नए साल से पहले देशभर के धार्मिक और पर्यटन स्थलों पर लोगों का सैलाब सा उमड़ पड़ा है। अयोध्या में रामलला के दर्शन के लिए 2 लाख से ज्यादा श्रद्धालु पहुंचे हैं। काशी विश्वनाथ मंदिर में 3 लाख और वृंदावन में 4 लाख भक्त मौजूद हैं।

राजस्थान के जैसलमेर में पिछले 10 साल में सबसे ज्यादा भीड़ है। सीकर के खाटूश्यामजी में नए साल के मौके पर 72 घंटे दर्शन होंगे। उज्जैन के महाकाल लोक में कल साल के पहले दिन 12 लाख श्रद्धालुओं के पहुंचने का अनुमान है।

पहलगाम आतंकी हमले के बाद



घाटी में एक बार फिर से रैनक लौट आई है। पर्यटन स्थलों पर सैलानियों की भीड़ है। गुलमर्ग और पहलगाम जैसे विंटर डेस्टिनेशन में होटलों की बुकिंग करीब 100% तक पहुंच गई है। यूपी के तीर्थनगरी काशी, मथुरा और अयोध्या में साल 2025 के

अंतिम दिन श्रद्धालुओं की जबरदस्त भीड़ है। वाराणसी में सुबह की आरती देखने करीब 1 लाख से अधिक लोग पहुंचे। हालांकि, आम दिनों में यहां 5 से 10 हजार लोग जुटते हैं।

जम्मू-कश्मीर: गुलमर्ग-पहलगाम में 100प्रतिशत बुकिंग,

उमड़े सैलानी :कश्मीर में अप्रैल में हुए पहलगाम आतंकी हमले के बाद पैदा हुई अनिश्चितता अब खत्म होती दिख रही है। नए साल के जश्न से पहले घाटी के प्रमुख पर्यटन स्थलों पर रैनक लौट आई है। गुलमर्ग और पहलगाम जैसे विंटर डेस्टिनेशन में

होटलों की बुकिंग लगभग 100 प्रतिशत तक पहुंच गई है। मौसम विभाग के बर्फबारी के पूर्वानुमान ने इस उत्साह को और बढ़ा दिया है।

गुलमर्ग के होटल मैनेजर सुहेल अहमद बताते हैं, 'क्रिसमस और अब न्यू ईयर पर 100% बुकिंग है। घरेलू पर्यटकों ने कश्मीर पर फिर से भरोसा जताया है।' वहीं गुलमर्ग में पौनी (खच्चर) चलाने वाले गुलाम मोहम्मद ने बताया, 'पिछले एक हफ्ते से पर्यटकों की संख्या काफी बढ़ गई है। अब मैं रोजाना करीब 1,500 रुपए कमा रहा हूँ।' सरकार भी पर्यटकों को लुभाने के लिए विंटर स्पोर्ट्स गेम्स का आयोजन कर रही है।

फरीदाबाद- चलती वैन में महिला से

गैंगरेप, 2 हिरासत में

फरीदाबाद,एजेंसी। हरियाणा के फरीदाबाद में एक 28 वर्षीय महिला के साथ चलती वैन में गैंगरेप का मामला सामने आया है। दो युवक महिला को करीब 3 घंटे तक शहर की सड़कों पर लेकर घुमाते रहे। इसके बाद उसे गाड़ी से सड़क पर फेंक दिया और भाग गए। महिला के चेहरे और सिर पर चोट आई है। महिला को एक निजी अस्पताल में भर्ती कराया गया है। इलाज के दौरान उसके चेहरे पर 12 टांके आए हैं। थाना कोतवाली पुलिस ने बहन की शिकायत पर केस दर्ज कर दो आरोपियों को हिरासत में लिया है। पीड़ित शदीशुदा है, उसके तीन बच्चे भी हैं। विवाद के चलते वह अपने पति से अलग रहती है। पीड़ित की बहन का कहना है कि युवकों ने लिफ्ट देने के बहाने महिला को गाड़ी में बैठाया था। फिर उसके साथ गाड़ी में रेप किया।

कोलकाता में अमित शाह ने

राज्य भाजपा नेतृत्व से क्षेत्रवार हालात की ली रिपोर्ट



कोलकाता,एजेंसी। पश्चिम बंगाल में विधानसभा चुनाव की तैयारियों के बीच केंद्रीय गृहमंत्री अमित शाह ने मंगलवार रात राज्य भाजपा की कोर कमिटी के साथ अहम बैठक की। शाह ने क्षेत्रवार राजनीतिक और सामाजिक हालात की विस्तृत जानकारी ली। मौजूद नेताओं से खुलकर सुझाव भी मांगे। बैठक में उपस्थित राज्य समिति के एक वरिष्ठ नेता ने बताया कि सॉल्ट लेक स्थित भाजपा कार्यालय में कोर कमिटी की बैठक हुई। बैठक में राज्य भाजपा अध्यक्ष शमिक भट्टाचार्य, विधानसभा में नेता प्रतिपक्ष शुभेंदु अधिकारी, केंद्रीय मंत्री सुकांत मजूमदार और शान्तनु टाकुर के साथ संगठन के वरिष्ठ पदाधिकारी और केंद्रीय पर्यवेक्षक मौजूद रहे। पार्टी सूत्रों के अनुसार, शाह ने हर क्षेत्र की स्थिति पर विस्तार से चर्चा की और संगठन को बूथ स्तर तक मजबूत करने पर विशेष जोर दिया।

बैठक में 'सेटिंग थ्योरी' का मुद्दा भी उठा। पत्रकार वार्ता के दौरान इस सवाल पर सार्वजनिक रूप से असंतोष न जताने वाले शाह ने कोर कमिटी की बैठक में इस पर नाराजगी व्यक्त की। भाजपा सूत्रों का कहना है कि शाह ने साफ तौर पर कहा कि इस तरह की अटकलों को वह बिल्कुल पसंद नहीं करते। इस दौरान आगामी चुनाव को लेकर पार्टी के कार्यक्रमों, तृणमूल कांग्रेस के खिलाफ आंदोलनों और संगठनात्मक तैयारियों की समीक्षा की गई।

शौचालय का पानी घरों तक पहुंचा, पीने वाले 9 की मौत

इंदौर में 35 लोग अस्पताल में भर्ती; 2 अफसर निर्लंबित-एक बर्खास्त, जांच समिति बनाई

इंदौर ,एजेंसी। देश के सबसे स्वच्छ शहर इंदौर के भागीरथपुरा में दूषित पानी पीने से 9 लोगों की मौत हो गई है। इनके नाम नंदलाल पाल (75), उर्मिला यादव (69), उमा कोरी (31), मंजुला पति दिगंबर (74) और सीमा प्रजापत बताए गए हैं। 35 से ज्यादा बीमार लोग अलग-अलग अस्पतालों में भर्ती हैं।

हालांकि, जिला प्रशासन ने 9 लोगों की मौत की ही पुष्टि की है। स्वास्थ्य विभाग द्वारा दी गई जानकारी के अनुसार, मृतकों में नंदलाल, उर्मिला और तारा कोरी शामिल हैं। इन तीनों की मौत डायरिया से होना बताया गया है।

मामले में संज्ञान लेते हुए मुख्यमंत्री डॉ. मोहन यादव ने देर रात जौनल अधिकारी शालिग्राम शितोले और प्रभारी असिस्टेंट इंजीनियर (पीएचई) योगेश जोशी को निर्लंबित कर दिया है। प्रभारी डिप्टी इंजीनियर (पीएचई) शुभम श्रीवास्तव की सेवा समाप्त कर दी गई है।

तीन सदस्यों की जांच समिति बनाई गई है। इसके अध्यक्ष आईएस नवजीवन पंवार होंगे। समिति में सुपरिटेण्डेंट इंजीनियर प्रदीप निगम और मेडिकल कालिज के एसोसिएट प्रोफेसर डॉ. शैलेश राय को भी शामिल किया गया है। सीएम ने मृतकों के परिजन को 2-2 लाख रुपए की सहायता राशि देने की घोषणा भी की है।



शौचालय के नीचे मेन लाइन में लीकेज मिला

भागीरथपुरा में चौकी से लगे शौचालय के नीचे मेन लाइन में लीकेज भी सामने आया है। आशंका है कि इस लीकेज से ही दूषित पानी, पेयजल की पाइपलाइन में मिला होगा। मंत्री कैलाश विजयवर्गीय ने मंगलवार को इलाके का दौरा किया। अस्पताल पहुंचकर मरीजों का हालचाल भी जाना। विजयवर्गीय ने कहा- भागीरथपुरा से पानी के 70 से ज्यादा सैंपल लिए हैं। सभी मरीजों का इलाज सरकार के खर्च पर होगा। जिन लोगों ने इलाज के लिए पहले से पैसे जमा किए हैं, उन्हें रिफंड कराया जाएगा। वहीं, महापौर पुष्पमित्र भागव ने कहा- घटना के लिए जो भी जिम्मेदार होंगे, उनके खिलाफ सख्त कार्रवाई की जाएगी। इलाके में 50 टैंकरों से पानी की सप्लाई की जा रही है। हेलपलाइन नंबर 7440440511 जारी किया गया है।

परिजन बोले- दूषित पानी पीने से बीमार हुए थे


भागीरथपुरा निवासी नंदलाल पाल ने मंगलवार सुबह वर्मा नर्सिंग होम में दम तोड़ा। उनको 28 दिसंबर को उल्टी-दस्त की शिकायत के बाद भर्ती कराया गया था। डॉक्टरों ने उनकी मौत का कारण कार्डियक अरेस्ट को बताया। कहा- मेडिकल हिस्ट्री में सामने आया है कि नंदलाल को ब्लड प्रेशर की समस्या थी और वे नियमित दवा नहीं लेते थे। कार्डियक अरेस्ट की आशंका इसी वजह से बनी। लेकिन परिजन का दावा है कि दूषित पानी पीने के बाद ही उनकी हालत बिगड़ी। उधर, जान गंवाने वाली महिलाओं के परिजन का कहना है कि पानी पीने के बाद अचानक तबीयत खराब हुई, जिसके बाद उनकी मौत हो गई।

अरावली पर भागवत बोले:

2 ही विकल्प, उजाड़ो या बनाओ, इसी कॉन्सेप्ट पर दुनिया चल रही

बीच का रास्ता निकालना पड़ेगा; अपनों पर अविश्वास धर्मांतरण की वजह

रायपुर,एजेंसी। राष्ट्रीय स्वयंसेवक संघ (RSS) के सरसंघचालक डॉ. मोहन भागवत 3 दिवसीय छत्तीसगढ़ दौरे पर हैं। उन्होंने रायपुर के एम्स ऑडिटोरियम में युवा संवाद कार्यक्रम में अरावली पर्वत को लेकर कहा कि वर्तमान में दुनिया केवल दो ही कॉन्सेप्ट पर चल रही है। या तो उजाड़ दो या बना दो।



उन्होंने कहा कि या तो जंगल काटकर विकास कर लो, या जंगल बचाकर विकास रोक दो। हमें बीच का रास्ता निकालना होगा, जिसमें जंगल भी बचे रहें और विकास भी हो। मौजूदा समय में इस दिशा में केवल भारत ही काम कर रहा है। दूसरे देश न तो इस बात पर गंभीरता से सोच रहे हैं कि जंगल भी बचें और विकास

भी हो सके।

धर्मांतरण को लेकर कहा कि अपने ही लोगों पर अविश्वास, मतांतरण का एक बड़ा कारण है। अगर अपने लोगों पर दोबारा विश्वास स्थापित हो जाए तो लोग स्वयं ही घर वापसी करने लगे। इसके लिए हमारे लोगों को उनके पास जाना पड़ेगा, उनके दुख-सुख में शामिल होना पड़ेगा।

उन्होंने आगे कहा कि हमारे लोगों को मतांतरण कर चुके लोगों को सम्मान और प्रेम देना चाहिए। उनके मन से अपने समाज के प्रति हीन भावना दूर करनी होगी।

सूटकेस में मिला महिला का शव

लाश सूटकेस में पैक करने के लिए हड़ियां तोड़ी, गले पर निशान

दो सूटों पर असंध का पता; कैथल पुलिस के पास यही सबूत

कैथल ,एजेंसी। हरियाणा में कैथल के शिलाखेड़ी रोड पर ड्रेन के अंदर नीले रंग के सूटकेस में मिला महिला का शव बरहमी की कहानी बयां कर रहा है। प्रारंभिक अनुमान है कि महिला को पहले तो गला दबाकर मारा गया। फिर सूटकेस में पैक करने के लिए हड़ियां तोड़ी गईं। उसके बाद लाश को ड्रेन के गंदे पानी में सड़ने के



लिए फेंक दिया। पुलिस का कहना है कि सूटकेस में पानी जाने से चेन खुल गई, जिससे लाश का एक हिस्सा बाहर दिखने लगा। तभी मामले का खुलासा हुआ। ये लाश किसकी है, अभी ये नहीं पता चला। पुलिस के पास फिलहाल पहचान कराने के 2 ही अहम

सबूत हैं। एक तो मृतका के कलाई पर बना टैटू, दूसरे सूटकेस के पास ही मिले बैग से निकले दो सूट। जिनके रैपर पर करनल के असंध की दुकान का पता लिखा है। जिस जगह शव मिला वो खनौरी रोड बाईपास से सिर्फ 200 मीटर दूरी पर है। ऐसी भी संभावना है कि हत्या करने वाले लाश को किसी गाड़ी या वाहन में लाए और फेंक गए। उसके बाद रोड से आसानी से निकल गए। महिला के शव का गुरुवार को डॉक्टरों के बोर्ड द्वारा पोस्टमॉर्टम करवाया जाएगा।

180 की स्पीड से दौड़ी ट्रेन, ग्लास का पानी नहीं छलका

स्वदेशी तकनीक से बनी वंदे भारत का फाइनल ट्रायल, रेल मंत्री ने बताया न्यू जर्नेशन ट्रेन

जांच की गई। अब ये रेल यात्रियों के सफर के लिए उपलब्ध हो सकेगी।

हार्ड स्पीड में कंपनी और ब्रेक प्रणाली की जांच :वरिष्ठ मंडल वाणिज्य प्रबंधक सौरभ जैन ने बताया- ट्रायल के लिए शाम करीब 4 बजे ट्रेन को कोटा से नागदा (225 किमी) के लिए रवाना किया गया। रामगंजमंडी के बाद ट्रेन 180 किलोमीटर प्रतिघंटा की रफ्तार से ट्रेक पर



दौड़ी। ट्रायल के दौरान ट्रेन की स्थिरता, दोलन, कंपन,

आपातकालीन ब्रेक प्रणाली, संरक्षा प्रणाली और अन्य महत्वपूर्ण तकनीकी पहलुओं का परीक्षण किया गया। उच्च गति के दौरान ट्रेन का प्रदर्शन संतोषजनक पाया गया। ट्रायल पूरी तरह सफल रहा।

ट्रेन में ये हैं खास सुविधाएं :16 कोच की स्लीपर रेल यात्रियों की लंबी दूरी की यात्रा को ध्यान में रखते हुए आधुनिक सुविधाओं से युक्त है। ट्रेन में

स्लीपर श्रेणी का आरामदायक बर्थ व्यवस्था, एडवांस सस्पेंशन सिस्टम, ऑटोमैटिक गेट, आधुनिक टॉयलेट, आग और संरक्षा निगरानी प्रणाली, सीसीटीवी आधारित सुरक्षा, डिजिटल यात्री सूचना प्रणाली और ऊर्जा दक्ष प्रणालियां उपलब्ध कराई गई हैं। इससे यात्रियों को सुरक्षित, आरामदायक और विश्वस्तरीय यात्रा का अनुभव हो सकेगा।

नववर्ष उत्सव : देसी बनाम विदेशी, कैलेंडरों का ऐतिहासिक संदर्भ

विवेकानंद सिंह ।

दैनिक खोज खबर, छपरा (बिहार)। बलिया(उ.प्र.) - विश्व के पाश्चात्य देशों की भाँति भारतवर्ष में भी जॉर्जियाई ग्रेगोरियन कैलेंडर के अनुसार प्रतिवर्ष पड़ने वाले 01 जनवरी को आंग्ल नववर्ष का स्वागत करते हुए नववर्ष का उत्सव मनाने की परम्परा कायम है। यद्यपि आज भी विश्वभर में कई ऐसे देश हैं, जहाँ यह रिवाज नहीं है, जैसे चीन, ईरान, नेपाल इथियोपिया, थाइलैंड, श्रीलंका, वियतनाम, अफगानिस्तान, ताजिकिस्तान, कुर्दिस्तान, अज़रबैजान, तुर्कमेनिस्तान आदि देशों में नववर्ष अपने स्थानीय कैलेंडर के अनुसार मनाने की परम्परा है। अब यहाँ प्रश्न यह उठता है कि आखिर स्थानीय कैलेंडर और ग्रेगोरियन कैलेंडर में क्या अंतर है? ग्रेगोरियन कैलेंडर की स्थापना कब हुई ? इसके पहले यूरोप में कौनसा कैलेंडर प्रचलित था? भारत में ग्रेगोरियन कैलेंडर कब आया? हमारे देश में कौन-कौन सा कैलेंडर प्रचलन में है और भारतीय राष्ट्रीय कैलेंडर क्या है ?

वाराणसी स्थित बीएचयू के भूगोल विभाग से सेवानिवृत्त ह्यू प्रो. राणा पी. बी. सिंह ने बताया कि वर्तमान समय में वैश्विक स्तर पर ग्रेगोरियन कैलेंडर के साथ ही ईसाईधर्म के चर्चों में प्राचीन जूलियन कैलेंडर का प्रचलन है और यदि हम भारत में प्रचलित स्थानीय कैलेंडरों की बात करें तो इसमें प्रमुख रूप से विक्रम संवत् (2082); कल्पाद् वर्ष (1,955,885,126); भगवान् श्रीराम संवत्सर (7139); भगवान् श्रीकृष्ण संवत्सर (5251); कलि युगान्द (5127); कोपुर सप्तर्षि काश्मीर वर्ष (5101); महावीर जैन संवत् (2640); बुद्ध संवत् (2569); शालिवाहन सौर शक (1947); बंगला-फसली वर्ष (1432); इस्लामी हिजरी (1447); तमिल कैलेंडर; कोल्लम वर्षम; तेलुगु और कन्नड़ कैलेंडर; मीरैई कैलेंडर; नानकशाही कैलेंडर आदि कैलेंडर प्रचलन में हैं।

रोम के अलावा अन्य यूरोपीय देशों में पहले रोमन जूलियन कैलेंडर का प्रयोग होता था, जो रोमन सम्राट जूलियस सीज़र के आदेशानुसार 01 जनवरी, 45 ईसापूर्व को लागू हुआ था, लेकिन इसमें कई एक

गणितीय त्रुटियाँ थीं, जिसे रोम स्थित कैथोलिक चर्च के प्रमुख, पोप ग्रेगरी XIII ने 1582 में सुधारा और एक नया कैलेंडर पेश किया, जिसे ग्रेगोरियन कैलेंडर के नाम से जाना जाता है। कुछ धार्मिक अड़चनों के चलते इंग्लैंड और उसके तमाम उपनिवेशों, यानी भारत, अमेरिका आदि देशों में ग्रेगोरियन कैलेंडर को सितंबर 1752 में लागू किया गया। भारतवर्ष में पहली बार यह कैलेंडर आधिकारिक रूप से उस समय की राजधानी, कलकत्ता (अब कोलकाता) के पोर्ट विलियम में आया और फिर इसे पूरे देश में लागू कर दिया गया, लेकिन देश की स्वतंत्रता के बाद कैलेंडर सुधार समिति, जिसकी अध्यक्षता, खगोलविद मेघनाद साहू कर रहे थे, ने 22 मार्च 1957 को आधिकारिक तौर पर शक संवत् को भारतीय राष्ट्रीय कैलेंडर के रूप में अंगीकार किया गया, जिसकी स्थापना 78 ईस्वी में हुई थी। यहाँ उल्लेखनीय बात यह है कि भारतीय हिंदू समाज अपने तमाम धार्मिक अनुष्ठान, तीज-त्योहार तथा हर प्रकार के मांगलिक आयोजनों के लिए 57 ईसापूर्व में उज्जैन नरेश, चक्रवर्ती सम्राट विक्रमादित्य द्वारा लागू किए गए विक्रम संवत् पर निर्भर है, गुजरात में इस संवत् का प्रथम दिन कार्तिक शुक्ल प्रतिपदा से और उत्तरी भारत में चैत्र शुक्ल प्रतिपदा से माना जाता है। अब यहाँ पेंच यह है कि हम भारतीय किस दिन अपना नववर्ष उत्सव मनाएँ? 01 जनवरी को या चैत्र शुक्ल प्रतिपदा को? तो देखिए! भारत के राष्ट्रकवि रामधारीसिंह दिनकर ने अपनी एक कविता में इस विषय पर क्या लिखा है ?

ये नव वर्ष हमे स्वीकार नहीं है अपना ये त्योहार नहीं। है अपनी ये तो रीत नहीं है अपना ये व्यवहार नहीं। धरा टिटुरती है सदी से आकाश में कोहरा गहरा है। बाग बाजारों की सरहद पर सर्द हवा का पहरा है।..... प्रो. राणा पी. बी. सिंह के कथनानुसार हम भारतवासियों को अपनी सनातन संस्कृति के रक्षार्थ ग्रेगोरियन कलेंडर द्वारा प्रेरित एवं प्रतिपादित, अंग्रेजो द्वारा प्रसारित व अनुमोदित, आंग्ल नववर्ष के बदले अपने स्थानीय कैलेंडर के प्रथम दिवस को अपना नववर्ष उत्सव मनाना चाहिए, क्योंकि माँ भारती की यही पुकार - चलो रचे अपना नव-संसार।

गेंहू की फसल को असामाजिक तत्वों ने जहर डालकर जला दिया, थाने में की शिकायत

दैनिक खोज खबर/मकेर (सारण)। थाना क्षेत्र के दादनपुर गांव में तीस कट्टा रकबा में लगी गेंहू के फसल को गांव के ही कुछ असामाजिक तत्वों ने घास जलाने वाली जहर डालकर नष्ट कर दिया गया है। पीड़ित किसान बिपिन कुमार सिंह, राजेश सिंह, उमेश कुमार सिंह, सुरेन्द्र सिंह ने इसकी शिकायत मकेर पुलिस से किया है। कृषक राजेश कुमार सिंह बताया कि खेत देखने के लिए गये हुए थे तो देखा कि गेंहू की फसल जलकर सूखा था। आनन फानन में ग्रामीणों को बुलाकर दिखाया तत्पश्चात मकेर पुलिस को जानकारी से अवगत करवाया। गेंहू की फसल नष्ट होते देख सभी किसान मर्माहत है साथ ही प्रशासन से उक्त तत्वों की शिनाख्त कर कारवाई करने की मांग किया है।

कैंसर पीड़ित महिला को मिला मुख्यमंत्री चिकित्सा राहत कोष से तीसरी बार 80,000 रुपए का सहायता राशि

दैनिक खोज खबर/परसा (सारण)। प्रखंड के सगुनी पंचायत के सगुनी नटटोला निवासी रामेश्वर नट कि पत्नी रुक्मिणा देवी को तिसरी बार मुख्यमंत्री चिकित्सा राहत कोष से अस्सी हजार रूपए का सहायता राशि स्वीकृत पत्र मिला। बता दें कि पीड़िता ने बिमारी के पता लगने के बाद स्थानीय समाजिक कार्यकर्ता तुफान सिंह से गुहार लगाया था। इस मामले को संज्ञान में लेते हुए त्वरित सुनवाई करते हुए तुफान सिंह ने सांसद राजीव प्रताप रूड़ी के कंट्रोल रूम से सम्पर्क कर पिड़िता के इलाज में लग रहे खर्च को मुख्यमंत्री चिकित्सा राहत कोष से मदद के लिए आवेदन सौंपा, इसके पहले 1,60,000 रूपए का सहायता राशि स्वीकृत हो चुका है।आगे के इलाज के लिए आज फिर अस्सी हजार रूपये का स्वीकृति प्रदान किया गया। इस मौके पर तूफान सिंह ने आगे भी मदद के लिए खड़े रहने का वादा किया।। इस पुनीत कार्य के लिये कुणाल सिंह, आयुष राणा, सोनू सावन, ललन राम रामरीत महतो, लालमोहन महतो, भागीरथ नट, शैलेश नट के साथ सभी ग्रामीणो ने स्थानीय सांसद एवं समाजिक कार्यकर्ता के प्रति आभार व धन्यवाद प्रकट किया।

शौच करने गए युवक की बौद्ध नदी मे डुबने से मौत

दैनिक खोज खबर/परसा (सारण)। परसा प्रखंड के पोखरपुर स्थित बौध नदी समीप शौच करने गए एक युवक की डुबने से मौत हो गयी। घटना की सूचना मिलते ही स्वजनों के रोदन क्रंदन से कोहराम मच गया । मृतक पोखरपुर निवासी इस्लाम मिया का पुत्र अख्तर मिया 43 वर्षीय बताया गया है। सूचना मिलते स्थानीय पुलिस मौके पर पहुंची व ग्रामीणों के सहयोग से नदी से शव को बाहर निकाल पोस्टमार्टम के लिये छपरा भेज दिया । स्वजनों ने बताया कि शौच करने के लिये गांव से पश्चिम बौद्ध नदी के समीप गए थे जहा पर फिसलने से गहरे पानी में जा डूबे और इनकी मौत हो गयी। इश्वर घटना को लेकर पिता मो इस्लाम,पत्नी मदीना,पुत्र सेराज अहमद,रंयाज अहमद, नियाज अहमद का रो रो कर बुरा हाल है।

जिलाधिकारी ने एकमा प्रखंड क्षेत्र का औचक निरीक्षण कर देखी विकास योजनाओं की जमीनी हकीकत

दैनिक खोज खबर।

छपरा/एकमा (सारण)। जिले में मुख्यमंत्री नीतीश कुमार की संभावित यात्रा के मद्देनजर सारण के जिलाधिकारी वैभव श्रीवास्तव ने मंगलवार को एकमा प्रखंड सह अंचल कार्यालय का औचक निरीक्षण कर प्रशासनिक अमले में हलचल मचा दी। निरीक्षण के दौरान उन्होंने प्रखंड विकास पदाधिकारी डॉ अरुण कुमार के साथ मुख्यमंत्री प्रगति यात्रा से जुड़ी योजनाओं समेत विभिन्न विभागों की विकास योजनाओं की विस्तृत समीक्षा की। जिलाधिकारी ने स्पष्ट शब्दों में कहा कि सभी योजनाएं समयबद्ध, पारदर्शी व गुणवत्तापूर्ण ढंग से पूरी हों, इसमें किसी भी प्रकार की लापरवाही स्वीकार्य नहीं होगी। लगभग 16 करोड़ रुपए से अधिक की लागत से बन रहे नए प्रखंड सह अंचल कार्यालय भवन का किया निरीक्षण निरीक्षण के क्रम में जिलाधिकारी वैभव श्रीवास्तव सबसे पहले एकमा प्रखंड मुख्यालय परिसर पहुंचे, जहां लगभग 16 करोड़ रुपये से अधिक की लागत से निर्माणाधीन नए प्रखंड सह अंचल कार्यालय भवन के चयनित स्थल व निर्माण कार्य की प्रगति का स्थलीय अवलोकन किया। उन्होंने निर्माण कार्य से संबंधित तकनीकी बिंदुओं की जानकारी ली और कार्य की गति बनाए रखने का निर्देश दिया। इसके बाद प्रखंड कार्यालय में



बीडीओ डॉ अरुण कुमार के साथ बैठक कर विकास कार्यों की अद्यतन स्थिति की समीक्षा की। **सरकारी भूमि की पैमाइश कर कब्जा सुनिश्चित करने का निर्देश** :जिलाधिकारी ने सीओ के माध्यम से प्रखंड मुख्यालय की सरकारी भूमि की विधिवत पैमाइश कर उसे सरकारी कब्जा सुनिश्चित करने का निर्देश बीडीओ डॉ अरुण कुमार को दिया। उन्होंने कहा कि सरकारी भूमि का उपयोग केवल नहिहत व प्रशासनिक जरूरतों के लिए ही होना चाहिए।

पुराने भवनों के मलवे निस्तारण व्यवस्था की सराहना :नए भवन निर्माण से पूर्व पुराने परित्यक्त भवनों की बैरिकेडिंग कर सुरक्षित तरीके से मलवे के निस्तारण की व्यवस्था को लेकर जिलाधिकारी ने बीडीओ डॉ अरुण कुमार की कार्यशैली की सराहना की और इसे अन्य प्रखंडों के लिए अनुकरणीय बताया।

डुमाईगढ़-ताजपुर-एकमा पथ व नहर पुल का निर्माण का किया निरीक्षण :इसके बाद जिलाधिकारी ने डुमाईगढ़-ताजपुर-

एकमा पथ तथा इसी मार्ग पर भोरहोपुर नहर पुलिया के स्थान पर निर्माणाधीन नए पुल का निरीक्षण किया। इस दौरान सारण गंडक नहर एवं आरडब्ल्यूडी विभाग के कार्यपालक अभियंता व संवेदक से कार्य प्रगति की जानकारी लेते हुए जिलाधिकारी ने निर्माण कार्य की गुणवत्ता पर विशेष ध्यान देने का निर्देश दिया।

मुख्यमंत्री की प्रगति यात्रा से मिली योजनाओं को दी जा रही प्राथमिकता :उल्लेखनीय है कि मुख्यमंत्री नीतीश कुमार ने

अपनी विगत प्रगति यात्रा के दौरान एकमा पहुंचकर एकमा-डुमाईगढ़ एवं एकमा-मशरक सड़कों के चौड़ीकरण व सुदुढ़ीकरण प्रस्तावों को स्वीकृति दी थी। इसके बाद से इन परियोजनाओं पर तेजी से कार्य चल रहा है। नए वर्ष में मुख्यमंत्री की संभावित एकमा यात्रा को लेकर प्रशासन सभी कार्यों को समय पर पूर्ण कराने में जुटा हुआ है।

मत्स्य पालन को बताया स्वरोजगार का मजबूत साधन:इसी क्रम में जिलाधिकारी

बिहार जूनियर बालक हैंडबॉल टीम का प्रशिक्षण शिविर में खिलाड़ियों का हुआ परीक्षण

बिहार सीनियर टीम से चयनित जूनियर टीम का रोमांचक मैच

दैनिक खोज खबर/पटना। 47वीं राष्ट्रीय जूनियर बालक हैंडबॉल प्रतियोगिता में भाग लेने वाली बिहार टीम का चल रहे आवासीय प्रशिक्षण शिविर शेरपुर में मैच आयोजित कर खिलाड़ियों के प्रशिक्षण के परीक्षण किया गया। बुधवार को बिहार हैंडबॉल संघ के महासचिव ब्रजकिशोर शर्मा, कोषाध्यक्ष त्रिपुराी प्रसाद एवं संयुक्त सचिव आलोक कुमार की उपस्थिति में बिहार सीनियर एवं चयनित जूनियर बिहार टीम के बीच दो राउंड रोमांचक संघर्षपूर्ण मुकाबला हुआ। जिसमें खिलाड़ियों के बेहतर प्रशिक्षण एवं उनके पोजिशन का जायजा प्रशिक्षक संजीव कुमार एवं शिविर प्रभारी चंदन कुमार के



देखरेख में हुआ। जानकारी हो कि दिल्ली के पीतमपुरा में 10 से 14 जनवरी तक आयोजित जूनियर राष्ट्रीय बालक हैंडबॉल प्रतियोगिता में भाग लेने वाली बिहार टीम का चयन 13 दिसंबर

को शेरपुर के इंदर सिंह उच्च विद्यालय के क्रीड़ा मैदान में हुआ था। जिसमें बिहार के विभिन्न जिला से एक सौ से अधिक खिलाड़ियों ने हिस्सा लिया था। चयनित 20 खिलाड़ियों का

आवासीय प्रशिक्षण शिविर डिस्कवरी फॉर लर्निंग स्कूल शेरपुर मनेर में शुरू हुआ। टीम के बेहतर प्रशिक्षण से राष्ट्रीय प्रतियोगिता में बेहतर परिणाम की उम्मीद है।

लायंस क्लब ऑफ मशरक की वार्षिक बैठक में कई महत्वपूर्ण निर्णय

दैनिक खोज खबर/ छपरा।

लायंस इंटरनेशनल की स्थानीय इकाई लायंस क्लब ऑफ मशरख की वार्षिक बैठक बुधवार को मशरक के खैरनपुर सरोवर पार्क में हुई। जिसकी अध्यक्षता लायन अर्वाचंद्र शरण अध्यक्ष लायंस क्लब मशरक ने किया। बैठक में लायोनैस्टिक वर्ष 2025-26 के अंतर्गत अब तक किए गए सेवा कार्यों की समीक्षा की गई तथा भविष्य की कार्य योजनाओं पर विस्तृत और सार्थक चर्चा हुई। सभी सदस्यों ने सामाजिक सरोकार से जुड़े कार्यों को और अधिक प्रभावी ढंग से, तेजी से आगे बढ़ाने का संकल्प लिया। मौके पर छपरा से प्रशासक एवं मशरक के गाईडिंग लायन डॉ विकास कुमार सिंह ,



लायन डॉ मनोज वर्मा संकल्प , लायन डॉ विकी आनंद ने समीक्षा बैठक में अपने सांगठनिक अनुभवों से मार्गदर्शन किया। बैठक में लायंस क्लब मशरक के अध्यक्ष डॉ अर्वाचंद्र शरण सिंह, उपाध्यक्ष संजय कुमार सिंह ,सचिव अमित कुमार ,कोषाध्यक्ष रविश कुमार सानु,डॉ जौहर शफियाबादी, एसबीआई मैनेजर शशि शेखर, डॉ प्रभुनाथ ओझा, डॉ अर्चना सिन्हा, दिनेश कुमार सिंह, ऋषिकेश

इसुआपुर के गम्हरियां में अंतर्राज्यीय महिला फुटबॉल मैच का होगा मुकाबला

दैनिक खोज खबर/इसुआपुर (सारण)। गम्हरियां खेल महोत्सव 2026 के बैनर तले प्रखंड के गम्हरियां गांव के खेल मैदान में अंतर्राज्यीय महिला फुटबॉल मैच का आयोजन होगा। जिसको लेकर आयोजन मंडली द्वारा जोर-जोर से तैयारियां की जा रही हैं। आगामी 3 जनवरी को दिन के एक बजे से शुरू होने वाले इस महिला फुटबॉल मैच के मुकाबले में उत्तर प्रदेश तथा बिहार की टीम के बीच जबरदस्त मुकाबला होगा। उक्त जानकारी देते हुए आयोजक संतोष कुमार सिंह ने बताया कि अगले दिन 4 जनवरी से 14 जनवरी तक इसी ग्राउंड में टी -20 का लीग मैच भी खेला जाएगा। जिसमें पंचायत स्तरीय लीआ, सेमरी, धवरी मदारपुर, इसुआपुर सहित 8 पंचायतों की क्रिकेट टीमें भाग लेंगी। यह लीग मैच हर रोज दिन के 11 बजे से शुरू होगा। आयोजन समिति के सक्रिय सदस्य सुप्रीम कोट के युवा अधिवक्ता विवेक राज सिंह ने बताया कि इस खेल मैदान में पिछले 20 वर्षों से खेल का आयोजन होते आ रहा है। लेकिन इस बार इसे खेल महोत्सव का नाम दिया गया है। वहीं अगले वर्ष से इस खेल महोत्सव में फुटबॉल, क्रिकेट के साथ-साथ अन्य खेलों को भी शामिल किया जाएगा। विजेता तथा उपविजेता टीम के खिलाड़ियों को श्रीराम हार्डवेयर इसुआपुर के सौजन्य से पुरस्कृत किया जाएगा। इस खेल महोत्सव को लेकर युवाओं व खिलाड़ियों में काफी उत्साह है। सत्यम कुमार, आयुष कुमार,सूरज कुमार, नितीश कुमार, नंदन ठाकुर, मंतोष कुमार, सुनील श्रीवास्तव, सुनील सिंह, शुभम कुमार, पंकज साह, मोहित कुमार,विकी कुमार, युवराज एवं गुंजन कार्यक्रम की सफलता के लिए जोर-जोर से लगे हुए हैं।

आयुष्मान भारत योजना द्वारा चयनित अस्पताल

आयुष्मान रोगी साथ लाएँ

आयुष्मान कार्ड

आधार कार्ड

मोबाईल नम्बर

अखिलेश्वरी आई हॉस्पिटल

आपके मटौरा में पहली बार

शंकर नेत्रालय चेन्नई के प्रसिद्ध नेत्र सर्जन के द्वारा यहाँ मोतियाबिंद का सफल ऑपरेशन फेको विधि से होता है।

यहाँ मोतियाबिंद का सफल ऑपरेशन फेको विधि से होता है।

बिना आँखों में सुई लगाए।

बिना आँखों में चिड़ा लगाए।

बिना आँखों में पटी लगाए।

आयुष्मान रोगियों के लिए बिल्कुल निःशुल्क ऑपरेशन।

सर्जनीय

नेत्र चिकित्सा

ज्वररोग विद्वत्

रोगी का जल व्यवस्था

सर्जनी बाजार के दक्षिण, साधुशरण नगर, मटौरा, सारण

7209311850, 7782982277

सुरक्षा व्यवस्था को लेकर चैनपुर पुलिस ने चलाया वाहन जांच अभियान

सिवान। चैनपुर थाना पुलिस ने बुधवार को नव वर्ष को लेकर सुरक्षा व्यवस्था के उद्देश्य से विशेष वाहन जांच अभियान चलाया। यह अभियान चैनपुर- हसनपुरा, चैनपुर- रसूलपुर मुख्य सड़क पर चलाया गया। थानाध्यक्ष विजय रंजन ने बताया कि नव वर्ष के अवसर पर सुरक्षा व्यवस्था को सुदृढ़ करने के लिए यह अभियान शुरू किया गया है। इस दौरान वाहनों की सघन जांच की जा रही है, ताकि किसी भी प्रकार की अवैध गतिविधियों पर प्रभावी ढंग से रोक लगाई जा सके। उन्होंने कहा कि नव वर्ष के दौरान बड़ी संख्या में लोग सड़कों पर निकलते हैं, इस कारण सुरक्षा व्यवस्था को मजबूत करना आवश्यक हो जाता है। पुलिस की टीम सड़कों पर तैनात रहेंगी और वाहनों की जांच करेगी। थानाध्यक्ष ने यह भी बताया कि यह अभियान आगे भी जारी रहेगा। इसका मुख्य उद्देश्य क्षेत्र में शांति और कानून व्यवस्था बनाए रखना है, जिससे लोग सुरक्षित माहौल में नव वर्ष मना सकें।

मेहंदार पहुंच डीएम- एसपी ने पूजा अर्चना के बाद

कमलदाह सरोवर सहित मंदिर का किया निरीक्षण

सिवान। सिसवन प्रखंड अंतर्गत ऐतिहासिक बाबा मेहंद्रानाथ धाम में बुधवार को डीएम विवेक रंजन और एसिवा एमपी मनोज तिवारी ने पूजा-अर्चना की। दोनों अधिकारियों ने मंदिर परिसर और कमलदाह सरोवर का निरीक्षण किया एवं इसके जीर्णोद्धार पर चर्चा की। उन्होंने श्रद्धालुओं की सुरक्षा व्यवस्था, बेहतर सुविधाओं की उपलब्धता और मंदिर के आसपास के क्षेत्र में पेयजल और शौचालय की सुविधा बढ़ाने के लिए विशेष अभियान चलाने पर जोर दिया। मंदिर के प्रधान पुजारी तारकेश्वर उपाध्याय ने कहा कि मंदिर परिसर के विकास के लिए प्रशासन का सहयोग अत्यंत आवश्यक है। उन्होंने श्रद्धालुओं की सुविधा के लिए मंदिर के आसपास के क्षेत्र में स्वच्छ एवं सुरक्षित बनाने के लिए विशेष अभियान चलाने पर जोर दिया। मंदिर के प्रधान पुजारी तारकेश्वर उपाध्याय ने कहा कि मंदिर परिसर के विकास के लिए एक विस्तृत योजना तैयार की जाएगी, इसमें श्रद्धालुओं की सुविधा और सुरक्षा का विशेष ध्यान रखा जाएगा। बीडीओ राजेश कुमार ने आश्चस्त किया कि मंदिर के आसपास के क्षेत्र में स्वच्छता अभियान चलाया जाएगा, ताकि श्रद्धालुओं को स्वच्छ वातावरण मिल सके। इस मौके पर सभी पुजारी एवं स्थानीय दुकानदार मौजूद थे।

सेवानिवृत्त प्रधानाध्यापक को समारोह

आयोजित कर दी गई विदाई

सिवान। बड़हथिया प्रखंड के महबूब छपरा स्थित उत्कर्मित मध्य विद्यालय में समारोह आयोजित कर सेवानिवृत्त प्रधानाध्यापक जयप्रकाश गुप्ता को विदाई दी गई। इस दौरान उन्हें माला पहनाकर स्वागत किया गया तथा उन्हें उपहार डायरी, कलम, पुस्तक, छाता आदि उपहार देकर उनके स्वस्थ जीवन की कामना की गई। इस समारोह में प्रखंड शिक्षा पदाधिकारी राजीव कुमार पांडेय ने कहा कि शिक्षक कभी सेवानिवृत्त नहीं होते हुए बल्कि यह एक परंपरा है। शिक्षक सेवानिवृत्त होने के बाद भी समाज में शिक्षा का अलख जगाते हैं। कार्यक्रम को शिक्षक ठाकुर प्रसाद यादव, रूपेश द्विवेदी, शिवबचन यादव, मनोज सिंह, विजय कुमार गुप्ता, दिलनवाज अहमद दोपेश शर्मा, उषेंद्र कुमार उर्फ दुबे आदि उपस्थित थे।

तीन घंटे बाधित रहेगी विद्युत आपूर्ति कल

भगवानपुर हाट (सिवान)। महाराजगंज अनुमंडल विद्युत क्षेत्र में विद्युत आपूर्ति व्यवस्था दुरुस्त करने के उद्देश्य से रख-रखाव व मटेनेंस के लिए दो जनवरी को 33 केवी गोरैयाकोठी में पूर्वाह्न 10 बजे से दोपहर एक बजे तक तथा बरतैपुर 33 केवी में अपराह्न 1.30 से 4.30 बजे तक विद्युत की आपूर्ति बाधित रहेगी। इसकी सूचना सहायक कार्यपालक अभियंता संचरण अवर प्रमंडल महाराजगंज, मलनलिया विवेक कुमार सिंह ने दी।

कट्टा व गोली के साथ दो बदमाश गिरफ्तार, जेल

सिवान। जीबी नगर थाना क्षेत्र के दीनदयालपुर तेतर बाबा के पास वाहन जांच के दौरान पुलिस ने मंगलवार की संध्या बाइक से देशी कट्टा व छह कारतूस के साथ दो बदमाशों को गिरफ्तार कर लिया। गिरफ्तार बदमाश थाना क्षेत्र के उड्डियान टोला गांव निवासी सैनुदिन अंसारी व गोपालगंज जिले के मीरगंज थाना क्षेत्र के मेहैचा गांव निवासी विशाल कुमार हैं। दोनों बदमाश किसी घटना को अंजाम देने के फिराक में थे। तभी वाहन जांच के दौरान पुलिस ने भागने के क्रम में दोनों बदमाशों को गिरफ्तार कर लिया। जिससे बड़ी घटना होने से बच गई। इस संदर्भ में थानाध्यक्ष मिहिर कुमार ने बताया कि दोनों गिरफ्तार बदमाशों की आपराधिक इतिहास देखी जा रही है। दोनों के पास से देशी कट्टा, छह जिंदा कारतूस व एक पल्टर बाइक जब्त की गई है। उन्होंने बताया कि दोनों बदमाशों को पुलिस अभिरक्षा में बुधवार को जेल भेज दिया गया।

डीएम- एसपी ने रुकुंदीपुर पंचायत में

किया गहन स्थल का निरीक्षण

दारौंदा (सिवान)। मुख्यमंत्री के संभावित कार्यक्रम को लेकर प्रखंड क्षेत्र के रुकुंदीपुर पंचायत में बुधवार को जिला प्रशासन पूरी तरह अलर्ट नजर आया। जिला पदाधिकारी विवेक मैत्रेय एवं पुलिस अधीक्षक मनोज कुमार तिवारी ने प्रशासनिक अधिकारियों के साथ कार्यक्रम स्थल का गहन निरीक्षण कर तैयारियों की हकीकत जानी। अधिकारियों ने बताया कि विभिन्न प्रखंड के चार-पांच स्थलों पर संभावित मुख्यमंत्री कार्यक्रम को लेकर तैयारी चल रही है, अंतिम निर्णय बाद में लिया जाएगा।निरीक्षण के दौरान पंचायत भवन, प्रस्तावित पुस्तकालय भवन, पौधारोपण स्थल, मध्य विद्यालय रुकुंदीपुर समेत अन्य संभावित स्थलों का जायजा लिया। इस क्रम में आवागमन व्यवस्था, सुरक्षा घेरा, मंच व आमजनों की सुविधाओं से जुड़े तमाम बिंदुओं पर विस्तार से चर्चा हुई। जिला पदाधिकारी ने स्पष्ट शब्दों में कहा कि मुख्यमंत्री के संभावित आगमन को लेकर किसी भी स्तर पर लापरवाही बर्दाश्त नहीं की जाएगी। उन्होंने सभी संबंधित विभागों को समयबद्ध तरीके से तैयारियां पूरी करने का निर्देश दिया। वहीं पुलिस अधीक्षक मनोज कुमार तिवारी ने सुरक्षा व्यवस्था को लेकर आवश्यक दिशा-निर्देश देते हुए चाक-चौबंद व्यवस्था सुनिश्चित करने की बात कही। निरीक्षण के दौरान उप विकास आयुक्त मुकेश कुमार, एसडीओ अनीता सिन्हा, एसडीएम प्रमोद कुमार, डीसीएलआर अमन कुमार, बीडीओ सिंपी कुमारी, सीओ वेद प्रकाश नारायण, थानाध्यक्ष विकास कुमार सिंह, पंचायत सचिव श्रीराम प्रसाद यादव, कृषि सलाहकार सुशील तिवारी, राजस्व कर्मचारी मिथुन कुमार समेत अन्य पदाधिकारी, जनप्रतिनिधि उपस्थित थे।

पिकअप की टक्कर से इंटरमीडिएट के छात्र की मौत

सिवान। गोरैयाकोठी थाना क्षेत्र के नदीपर मटिया गांव में मंगलवार की देर शाम पिकअप की टक्कर से 18 वर्षीय युवक की मौके पर ही मौत हो गई। मृतक इंटरमीडिएट का छात्र था। मृतक की पहचान दिनेश गिरि के 18 वर्षीय पुत्र प्रियांशु कुमार के रूप में हुई है। घटना के बाद मौके पर काफी संख्या में लोगों की भीड़ जुट गई। वहीं सूचना पर पहुंची पुलिस ने शव को कब्जे में लेकर पोस्टमार्टम हेतु सदर अस्पताल भेज दिया। हृदयसे के बाद पिकअप चालक वाहन लेकर मौके से फरार होने की कोशिश करने लगा। हालांकि गांव के लोगों ने तत्परता दिखाते हुए उसे घेर लिया और पकड़ कर गोरैयाकोठी थाना पुलिस को सौंप दिया। स्वजनों ने बताया कि प्रियांशु इंटरमीडिएट का छात्र था। प्रियांशु के नाना ललन गिरि ने बताया कि मंगलवार की शाम प्रियांशु शौच के लिए घर से बाहर निकला था। उसी दौरान गांव के एक युवक ने उससे सड़क किनारे खड़ी बाइक को घर तक ले जाने को कहा। प्रियांशु बाइक को पैदल लेकर सड़क पर चल रहा था। इसी बीच पीछे से तेज रफ्तार में आ रही एक पिकअप वाहन ने उसे जोरदार टक्कर मार दी। प्रत्यक्षदर्शियों के अनुसार पिकअप की रफ्तार काफी अधिक थी और चालक ने वाहन पर नियंत्रण खो दिया था। टक्कर इतनी भीषण थी कि प्रियांशु सड़क पर दूर जा गिरा और मौके पर ही उसकी मौत हो गई। इसके बाद मौके पर बड़ी संख्या में ग्रामीण जमा हो गए, जिससे कुछ देर के लिए अफरा-तफरी का माहौल बन गया। बेटे की मौत की खबर मिलते ही प्रियांशु के घर में कोहराम मच गया। मां का रो-रोकर बुरा हाल है। पिता और अन्य स्वजन भी सदमे में हैं। वहीं इस संबंध में गोरैयाकोठी थानाध्यक्ष मनीष कुमार ने बताया कि घटना की सूचना मिलते ही पुलिस बल के साथ मौके पर पहुंचकर शव को कब्जे में ले पोस्टमार्टम बाद शव स्वजनों को सौंप दिया गया।

गाय, ‘माता’ और मानवीय दृष्टि : एक समकालीन विमर्श

दैनिक खोज खबर महौरा (सारण)।

भारत में गाय केवल एक पशु नहीं, बल्कि आस्था, संस्कृति, राजनीति और अर्थव्यवस्था—चारों के केंद्र में खड़ी है। कहा जाता है कि भारत में गाय की अनेकों कैटेगरी हैं—देसी, विदेशी, संकर, दूध देने वाली, दूध न देने वाली, उपयोगी, अनुपयोगी। लेकिन आम आदमी के मन में एक सहज प्रश्न उठता है—इनमें से कौन-सी गाय =माता- है?

इस प्रश्न का सीधा और इमानदार उत्तर शायद यही है कि कोई भी गाय किसी धार्मिक प्रमाण-पत्र के कारण माता नहीं बनती, बल्कि मातृत्व का भाव उसे

माता बनाता है।

भारतीय समाज में ‘माता’ शब्द केवल जन्म देने तक सीमित नहीं है। माँ वह है जो पोषण दे, जीवन को आगे बढ़ाए और बिना भेदभाव स्नेह दे। इस अर्थ में देखें तो दूध देने वाले सभी पशु—गाय, भैंस, बकरी—मनुष्य के लिए माँ के समान ही हैं, क्योंकि वे अपने शरीर से हमारे जीवन का पोषण करती हैं। यदि केवल गाय को माता कहा जाए और अन्य दुग्ध पशुओं को उपेक्षित कर दिया जाए, तो यह श्रद्धा नहीं बल्कि चयनात्मक संवेदना बन जाती है। आज विडंबना यह है कि गाय को माता कहने का शोर बहुत है, लेकिन



नीरज कुमार

मातृत्व के प्रति जिम्मेदारी बहुत कम। जो गाय दूध देती है, वह उपयोगी मानी जाती है; जैसे ही दूध

देना बंद करती है, वह बोझ बन जाती है। सड़कों पर भटकती, प्लास्टिक खाते हुए दम तोड़ती गायें इस कथित ‘गौ-भक्ति’ की असली तस्वीर दिखाती हैं। यदि गाय सचमुच माता है, तो उसकी देखभाल दूध रुकने के बाद भी उतनी ही जरूरी होनी चाहिए, जितनी दूध के समय होती है। गाय की कैटेगरी तय करना—देसी या विदेशी—भी एक राजनीतिक और आर्थिक बहस बन चुकी है। पर मातृत्व का सवाल न नस्ल से तय होता है, न रंग से। जिस तरह एक स्त्री केवल इसलिए माँ नहीं होती कि वह किसी खास जाति या वर्ग की है, उसी तरह गाय भी किसी

खास नस्ल की होने से माता नहीं बनती। मातृत्व का सम्मान व्यवहार से सिद्ध होता है, नारे से नहीं।

ग्रामीण भारत में किसान के लिए गाय-भैंस सिर्फ आस्था का विषय नहीं, बल्कि आजीविका का आधार हैं। वह जानता है कि हर दुग्ध पशु उसके परिवार के पोषण से जुड़ा है। वहाँ गाय और भैंस में धार्मिक नहीं, बल्कि जीवनोपयोगी फर्क होता है। यही व्यावहारिक समझ हमें याद दिलाती है कि संवेदना चर्यनित नहीं, समग्र होनी चाहिए।इसलिए यह कहना ज्यादा मानवीय और तार्किक होगा कि दुग्ध उत्पादन करने वाले सभी पशु माँ के समान हैं, क्योंकि वे हमारे

जीवन को पोषण देते हैं। यदि हम किसी एक को माता कहकर दूसरों की उपेक्षा करते हैं, या उसी ‘माता’ को उपयोग खत्म होते ही त्याग देते हैं, तो यह हमारी नैतिक हार है। सच्ची गौ-सम्मान की शुरुआत वहाँ से होगी, जहाँ हम गाय को न राजनीतिक हथियार बनाएँ, न व्यापारिक वस्तु। बल्कि उसे और सभी दुग्ध पशुओं को जीवन देने वाले प्राणी के रूप में देखें—सम्मान, करुणा और जिम्मेदारी के साथ। तभी ‘माता’ शब्द अपने वास्तविक अर्थ में जीवित रह पाएगा, अन्यथा वह केवल भाषणों और पोस्टरों तक सीमित होकर रह जाएगा।

अलग-अलग मामले में सात गिरफ्तार

सिवान। आरपीएफ ने बुधवार को अलग-अलग मामले में सात लोगों को गिरफ्तार कर कार्रवाई की है। इस संबंध में आरपीएफ इंस्पेक्टर सुभाष चंद्र यादव ने बताया कि बुधवार को आरपीएफ पोस्ट द्वारा जंक्शन परिक्षेत्र से रेलवे एक्ट अभियान के तहत एक सात व्यक्तियों को गाड़ी संख्या 55 102 मऊ छपरा एक्सप्रेस के महिला कोच से अनाधिकृत रूप से यात्रा करते एवं उक्त कोच में खाने-पीने का सामान बेचे जाने पर उनके विरुद्ध रेल अधिनियम की धारा 162 तथा 144 के तहत विधिक कार्रवाई करते हुए गिरफ्तार किया गया है। गिरफ्तार मैरवा थाना क्षेत्र के इंग्लिश नोनिया टोला निवासी ललन कुमार चौहान, सारण रविकांत कुमार, सोनपुर निवासी सूर्यदेव पासवान, सत्यनारायण नारायण चौधरी, गोपालगंज निवासी अवधेश कुमार पांडेय, कृष्ण कुमार गुप्ता व कटिहार निवासी राजेश है।

माघ मेला अनारक्षित विशेष गाड़ियों

को किया गया निरस्त

दैनिक खोज खबर/सिवान । रेलवे प्रशासन द्वारा परिचालनिक कारणों से माघ मेला अनारक्षित विशेष गाड़ियों का निरस्तीकरण किया गया है। इस संबंध में वाराणसी मंडल के जनसंपर्क पदाधिकारी अशोक कुमार ने बताया कि निरस्तीकरण में छपरा एवं झूसी से एक जनवरी से 17 फरवरी तक चलने वाली 05115/05116 छपरा–झूसी–छपरा माघ मेला अनारक्षित विशेष गाड़ी, छपरा एवं झूसी से एक जनवरी से 17 फरवरी तक चलने वाली 05117/05118 छपरा–झूसी–छपरा माघ मेला अनारक्षित विशेष गाड़ी, बढनी एवं झूसी से एक जनवरी से 17 फरवरी तक चलने वाली 05121/05122 बढनी–झूसी–बढनी माघ मेला अनारक्षित विशेष गाड़ी व गोरखपुर एवं प्रयागराज रामबाग से एक जनवरी से 17 फरवरी तक चलने वाली 05123/05124 गोरखपुर–प्रयागराज रामबाग–गोरखपुर माघ मेला अनारक्षित विशेष गाड़ी निरस्त रहेगी।

शराब पीकर हंगामा करते दो गिरफ्तार

लकड़ी नबीगंज (सिवान) । थाना क्षेत्र के बाला गांव में शराब पीकर हंगामा करते दो लोगों को पुलिस ने गिरफ्तार कर लिया। गिरफ्तारी दोनों आरोपित गांव के ही जगजीतन बिन व मंदू बिन बताए जाते हैं। बुधवार को दोनों को न्यायिक हिरासत में भेज दिया गया।

सुरेंद्र प्रसाद सिंह

HAPPY NEW YEAR 2026

आप सभी को नव वर्ष की हार्दिक शुभकामनाएं

नव वर्ष की पावन बेला में परिवर्तन के एक नए संकल्प, एक नयी चेतना के साथ आगे कदम बढ़ायें

नीरज कुमार

Design By : Myadbaaar #6397233865